

राज्य उत्पादन शुल्क विभागातील
अधिकारी / कर्मचारी यांना सुधारीत दराने
गणवेश भत्ता मंजूर करण्याबाबत.

महाराष्ट्र शासन
गृह विभाग
शासन निर्णय क्र.बीजीटी-१०१६/प्र.क्र.३३/राउशु-१
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक: २२ ऑगस्ट, २०२२.

वाचा :- शासन निर्णय, गृह विभाग, क्र.इएसटी-२९०३/सीआर-१३२/इएक्ससी-४,
दि.१६.०१.२००८.

प्रस्तावना:-

राज्य उत्पादन शुल्क विभाग हा महसूल जमा करणे व गुन्हा अन्वेषण करणे इ. बाबींशी निगडित आहे. राज्य उत्पादन शुल्क विभागास महाराष्ट्र दारुबंदी अधिनियम, १९४९ व केंद्र शासनाच्या नार्कोटीक ड्रग्स अँड सायकॉट्रोपीक सबस्टन्सेस अॅक्ट, १९८५ या कायद्यांतर्गत गुन्हा अन्वेषणाचे अधिकार प्रदान करण्यात आले आहेत. राज्य उत्पादन शुल्क विभागातील जवान ते उपआयुक्त (वरिष्ठ श्रेणी) या संवर्गातील अधिकारी / कर्मचारी यांना संदर्भाधीन दि.१६.०१.२००८ च्या शासन निर्णयान्वये गणवेश विहित केला असून, त्याकरीता गणवेश भत्ता मंजूर केला आहे. तदनंतर गणवेश व तदनुषंगिक साहित्य यांच्या किंमतीमध्ये मोठ्या प्रमाणावर वाढ झालेली आहे. त्यानुषंगाने विभागातील जवान ते उपआयुक्त (वरिष्ठ श्रेणी) या संवर्गातील अधिकारी / कर्मचारी यांच्या गणवेश भत्त्या वाढ करण्याची बाब शासनाच्या विचाराधीन होती. त्यानुषंगाने शासनाने पुढीलप्रमाणे निर्णय घेतला आहे.

शासन निर्णय:-

राज्य उत्पादन शुल्क विभागातील जवान ते उपआयुक्त (वरिष्ठ श्रेणी) या संवर्गातील अधिकारी / कर्मचारी यांना पुढीलप्रमाणे सुधारीत दराने गणवेश भत्ता मंजूर करण्यास शासन मान्यता देण्यात येत आहे.

अ.क्र.	संवर्ग	पदनाम	सुधारीत दर
१	गट-अ	अधीक्षक ते उप आयुक्त (वरिष्ठ श्रेणी)	रु.५०००/- दर ४ वर्षांनी
२	गट-ब	उप अधीक्षक	रु.५१६७/- दर ४ वर्षांनी
३		निरीक्षक	
४	गट-क	दुय्यम निरीक्षक	रु.५१६७/- दर २ वर्षांनी
५		सहायक दुय्यम निरीक्षक	
६		जवान-नि-वाहन चालक	
७		जवान	

२. सदर प्रकरणी येणारा खर्च, आयुक्त, कार्यालयांतर्गत अधिकारी / कर्मचारी यांचेसाठी मागणी क्र.बी-२, मुख्य लेखाशिर्ष २०३९- राज्य उत्पादन शुल्क, (००) (००१) संचालन व प्रशासन, (०१) (०१) आयुक्त कार्यालय आस्थापना (२०३९००१४) (दत्तमत) (अनिवार्य), १३- कार्यालयीन खर्च या लेखाशिर्षाखाली आणि विभागीय कार्यालय व त्यांच्या अधिपत्याखालील कार्यालयातील अधिकारी / कर्मचारी यांचेसाठी मागणी क्र.बी-२, मुख्य लेखाशिर्ष २०३९- राज्य उत्पादन शुल्क, (००) ००१ संचालन व प्रशासन, (०२) (०१) आस्थापना निरीक्षण व प्रतिबंध (२०३९००३२) (दत्तमत) (अनिवार्य), १३- कार्यालयीन खर्च या लेखाशिर्षाखाली मंजूर अनुदानातून भागविण्यात यावा.

३. सदर शासन निर्णय, वित्त विभागाच्या अनौ.सं.क्र. २७८/२०२२/व्यय-८, दि.१०.०८.२०२२ अन्वये दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०२२०८२२१८०२३३५८२९ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संदिप ढाकणे)
अवर सचिव, महाराष्ट्र शासन.

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई,
- २) मा.उप मुख्यमंत्री यांचे सचिव, मंत्रालय, मुंबई,
- ३) मा. मंत्री (राज्य उत्पादन शुल्क) यांचे खाजगी सचिव, मंत्रालय, मुंबई,
- ४) प्रधान सचिव (राउशु) यांचे वरिष्ठ स्वीय सहायक, गृह विभाग, मंत्रालय, मुंबई,
- ५) महालेखापाल-१/२ (लेखा परिक्षा व अनुज्ञेयता), महाराष्ट्र राज्य, मुंबई / नागपूर,
- ६) आयुक्त, राज्य उत्पादन शुल्क, महाराष्ट्र राज्य, मुंबई,
- ७) सर्व विभागीय उपआयुक्त, राज्य उत्पादन शुल्क,
- ८) सर्व अधीक्षक, राज्य उत्पादन शुल्क,
- ९) अधिदान व लेखा अधिकारी, मुंबई,
- १०) सर्व जिल्हा कोषागार अधिकारी,
- ११) कक्ष अधिकारी (व्यय-८), वित्त विभाग, मंत्रालय, मुंबई,
- १२) निवडनस्ती (राउशु-१).